

ఆ హజ్రత్ సల్లల్లాహు అలైహి వసల్లం గారి బద్రి అనుచరులైన హజ్రత్ ఖబ్బాబ్ బిన్ అర్త రజియల్లాహు తఆలా అన్ హు గారి విశిష్టతలు.

హజ్రత్ అమీరుల్ ముఖినీన్ ఖలీఫతుల్ మసీహిల్ ఖామిస్ అయ్యదహుల్లాహు తఆలా జనసైహిల్ అజీజ్ 08.05.2020
తేదీన - మస్జిద్ ముబారక్, ఇస్లామాబాద్ లో ప్రసంగించిన ఖుత్బా జుమా సారాంశము

అష్ హదు అన్ లా ఇలాహ ఇల్లల్లాహు వహ్దహు లా షరరీక లహు వ అష్ హదు అన్న ముహమ్మద్ న్ అబ్దుహు వ రసూలుహు. అమ్మా బఅదు ఫఅవూజ్ బిల్లాహి మినషైతా నిర్రజీమ్ - బిస్మిల్లా హిర్రహ్మీ నిర్రహీం - అల్ హందు లిల్లాహి రబ్బీల్ ఆలమీన్ - అర్రహ్మీ నిర్రహీం - మాలికి యామిద్దీన్ - ఇయ్యాక నఅబుదు వ ఇయ్యాక నస్తయీన్ - ఇహ్దిసస్సిరాతల్ ముస్తఫీమ - సిరాతల్లజీన అన్ అమ్త అలైహిం షైరిల్ మఘ్జుబి అలైహిం వలా జ్జుల్లీన్.

తషహ్వాద్, తఅవ్వుజ్, సూర ఫాతిహా పఠనా నంతరం హుజూరె అన్వర్ అయ్యదహుల్లాహు తఆలా బినసైహిల్ అజీజ్ ఇట్లనిరి:

నేడు నేను ఒక బద్రి అనుచరులైన హజ్రత్ ఖబ్బాబ్ బిన్ అర్త రజియల్లాహు తఆలా అన్ హు గురించి ప్రస్తావించెదను. హజ్రత్ ఖబ్బాబ్ బనూ సాద్ బిన్ జైద్ తెగకు చెందినవారు. వీరి తండ్రి పేరు అర్త బిన్ జందలహ్. మూర్ఖత్వ కాలములో వీరు బానిసగా మార్చబడి మక్కాలో విక్రయించబడ్డారు. ఇస్లాంను ఆరంభములోనే స్వీకరించిన అనుచరులలో వీరు ఆరవ అనుచరులు. ప్రారంభీకులలో వీరు ఒకరు. వీరు తమ ఇస్లాంను ప్రకటించినందున తీవ్రమైన కఠిన ఇబ్బందులను, బాధలను ఎదుర్కొన్నారు. రసూలుల్లాహ్ సల్లల్లాహు అలైహి వసల్లం దారి అర్థమనకు వచ్చి అచట ప్రచారము మొదలు పెట్టక ముందే హజ్రత్ ఖబ్బాబ్ ఇస్లాం స్వీకరించారు.

హజ్రత్ ఖబ్బాబ్ ఇట్లు ఉల్లేఖించారు. మేముక సారి మా బాధలను మహా ప్రవక్త సల్లల్లాహు అలైహి వసల్లంతో ప్రస్తావించాము. అప్పుడు వారు కాబా క్రింది నీడలో తమ చద్దరుపై ఒరిగి కూర్చొని వుండిరి. మీరు మా సహాయము కొరకు దుఆలు చేయరా? అని మేము వారి సేవలో విన్నపము చేసితిమి. ఈ దుర్భరమైన ఈ పరిస్థితులలో మీరు మా కొరకు దుఆ చేయరా! వారు సల్లల్లాహు అలైహి వసల్లం ఇట్లనిరి. మీ కంటే పూర్వము గడిచిన వారిలో ఒకరి కొరకు గోతిని త్రవ్వి అతనిని దానిలో పాతి పెట్టేవారు. అనంతరం ఒక రంప తెచ్చి దానిని అతని తలపై పెట్టి ఆ వ్యక్తిని రెండు ముక్కలుగా కోసి వేసేవారు. ఇలా చేసినను అతడు తన మతమును విడిచి పెట్టేవాడు కాదు. లోహపు దువ్వెనతో అతని మాంసమును ఎముకల నుండి తొలిచేవారు, లేదా పీకేసేవారు. అయినను అతడు తన మతమును తిరస్కరించే వాడు కాదు. అనంతరం వారిట్లనిరి. అల్లాహ్ ప్రమాణముగా! అల్లాహ్ తప్పక ఈ పనిని పూర్తి చేయును అనగా నా లక్ష్యమును తప్పక పూర్తి చేయును. ఇంకా ఇట్లనిరి. ఒకప్పుడు ఒక వ్యక్తి తన వాహనముపై సనా నుండి హజరె మౌత్ వరకు ప్రయాణము చేయును. కాని అతనికి అల్లాహ్ తఆలా భయము తప్ప మరెవరి భయముండదు. కాని మీరు తొందర పడుతున్నారు.

హజ్రత్ ఖబ్బాబ్ కమ్మరి పని చేసేవాడు. ప్రత్యేకించి ఖడ్గములు తయారు చేసేవారు. రసూలేకరీం సల్లల్లాహు అలైహి వసల్లం వారిని అమితముగా ప్రేమించేవారు. వారి వద్దకు వచ్చిపోయేవారు. ఆ హజ్రత్

సల్లల్లాహు అలైహి వసల్లం హజ్రత్ ఖబ్బాబ్ వద్దకు వచ్చిపోయేవారనే విషయం తెలుసుకున్న వారి యజమానురాలు వేడి వేడి ఇనుప రాడుతో హజ్రత్ ఖబ్బాబ్ తలపై వాతలు పెట్టేది. ఇనుప పని చేసేవారు. ఇనుమును భట్టిలో వేసి వేడి చేసేవారు. అలా వేడి చేయబడిన ఇనుప కడ్డితో తలపై వాతలు పెట్టేది. ఈ విషయమై హజ్రత్ ఖబ్బాబ్ రసూలుల్లాహ్ సల్లల్లాహు అలైహి వసల్లంతో ఫిర్యాదు చేయగా, ఓ అల్లాహ్ ! ఖబ్బాబ్ కు సహకరించుము అని హుజూర్ (స) దుఆ చేసినారు. హుజూర్ (స) చేసిన దుఆల ఫలితముగా వారి యజమానురాలైన ఉమ్మే అన్మార్ తలకు ఏదో ఒక జబ్బు అంటుకుంది. ఫలితముగా ఆమె కుక్కల వలే మొరుగుతూ ఉండేది. అందుకు వైద్యంగా తన తలపై వాత పెట్టించుకొమ్మని ఆమెకు సలహాలు ఇచ్చేవారు. అనగా ఇనుప కడ్డితో తలపై వాతలు పెట్టించుకొమ్మని సలహాలు ఇచ్చేవారు. చివరికి హజ్రత్ ఖబ్బాబ్ ఇనుప కడ్డితో ఆమె తలపై వాతలు పెట్టేవారు. మరో మార్గం లేకపోవడంతో వారు హజ్రత్ ఖబ్బాబ్ తోనే తన తలపై ఇనుపకడ్డితో వాతలు పెట్టించుకునేది.

హజ్రత్ ఖబ్బాబ్ హజ్రత్ ఉమర్ బిన్ ఖత్తాబ్ వద్దకు వచ్చారు. వారు హజ్రత్ ఖబ్బాబ్ ను తన సింహాసన భాగంలో కూర్చోబెట్టుకున్నారు. ఆపై ఇలా తెల్పినారు: ఈ సమావేశంలో కూర్చోను అర్హతను వీరికంటే ఎక్కువగా మరెవరు కూడ ఈ భూమండంలో కల్గలేరు. ఒకరు తప్ప, ఓ అమీరుల్ మోమినీన్! ఆ ఒక్కరు ఎవరు? అని హజ్రత్ ఖబ్బాబ్ ప్రశ్నించగా, హజ్రత్ బిలాల్ అని హజ్రత్ ఉమర్ సమాధానమిచ్చాడు. అప్పుడు హజ్రత్ ఖబ్బాబ్ హజ్రత్ ఉమర్ తో ఇలా అన్నారు: ఓ అమీరుల్ మోమినీన్ ! వారు నాకన్న ఎక్కువ అర్హులు కారు. ఎందుకనగా బిలాల్ అన్యారాధులు చేతిలో బాధలు అనుభవిస్తున్న సమయంలో ఎవరో ఒకరు వారిని ఆ బాధల నుండి కాపాడేవారు. అల్లాహ్ తాలా బిలాల్ ను వారి నుండి కాపాడేవాడు. కాని నన్ను కాపాడేవారు ఎవరు లేకుండెను. ఒకరోజు నా పరిస్థితి చాలా ధీనముగా మారడంను చూశాను. ప్రజలు నన్ను పట్టుకున్నారు, మంట పెట్టారు. నన్ను అందులో వేశారు. మండుతున్న బొగ్గులలో ఒకరు నన్ను విసిరివేయగా మరొక వ్యక్తి తన కాలును నా చాతిపై పెట్టి నన్ను అధిమిపెట్టసాగెను. ఆ బొగ్గులను చల్లార్చడానికి ఏమియు లేకుండెను. కాని వారి శరీరమే కాలిపోతూ వారి కొవ్వు కరిగిపోవడం వలన ఆ బొగ్గులు చల్లారిపోయాయి.

హజ్రత్ ముస్లేమ్ మౌవూద్ రజియల్లాహు తాలా అన్ హు గారు హజ్రత్ ఖబ్బాబ్ గారిని గూర్చి ఈ విధముగా తెల్పినారు: రసూలే కరీం సల్లల్లాహు అలైహి వసల్లంను విశ్వసించిన తరువాత అందరి కన్న ఎక్కువగా బాధలు అనుభవించినది బానిసలే అనే విషయాన్ని గుర్తుంచుకోవాలి. ఈ క్రమంలోనే హజ్రత్ ఖబ్బాబ్ బిన్ అర్త అను ఒక బానిస ఉండేవారు. వారు కమ్మరి పని చేసేవారు. వారు చాలా ప్రారంభ కాలంలోనే హుజూర్ సల్లల్లాహు అలైహి వసల్లంను విశ్వసించారు. ప్రజలు వారిని చాలా ఇబ్బందులకు గురి చేసేవారు. చివరికి వారి భట్టిలోని బొగ్గులను బయట పర్చి వాటి మీదనే వీరిని పడుకోబెట్టేవారు. ఆపై వారు కదలకుండా ఉండుటకు వారి చాతిపై బండరాయి పెట్టేవారు. వారికి ఇవ్వవలసిన కూలి డబ్బులు వారికి ఇచ్చేవారు కాదు. అలా వారు ఆర్థిక మరియు ప్రాణ నష్టాన్ని ఎదుర్కొన్నప్పటికీ కూడ ఏనాడు కూడ ఒక్క క్షణం కోసం తడబడలేదు. తన విశ్వాసంపై పటిష్టంగానే నిలబడి యున్నారు.

మరల హజ్రత్ ముస్లేమ్ మౌవూద్ రజియల్లాహు అన్ హు ఒకచోట ఇలా తెల్పినారు. ఒకసారి ప్రారంభములో ఇస్లాంను స్వీకరించినటు వంటి ఖబ్బాబ్ అనబడే బానిస వీపు వస్త్రం లేకుండ ఉండగా వారి మిత్రులు వారి వీపును చూశారు. వారి వీపుపై ఉన్నటు వంటి చర్మము మానవుల చర్మము వలే లేకుండెను. జంతువుల చర్మము వలే ఉండెను. వారు భయపడిపోయారు. ఆపై మీకు ఇదేమి జబ్బు అని వారిని అడిగి తెలుసుకున్నారు. ఫలితముగా వారు నవ్వుసాగారు. అనగా హజ్రత్ ఖబ్బాబ్ నవ్వుసాగారు. ఆపై ఇలా సమాధానమిచ్చారు. ఇది జబ్బుకాదు. ఇది ఆనాటి ఒక జ్ఞాపకం. ఇస్లాంను స్వీకరించిన బానిసలను అరబ్ కు

చెందిన ప్రజలు మక్కా వీధులలో కఠినమైన, మొనతేలివ రాళ్ళపై నుండి లాగుకెళ్ళేవారు. నిర్విర్యామముగా మాపై దౌర్జ్ఞనం చేసేవారు. ఆ దౌర్జ్ఞనాల ఫలితముగానే నా వీపుపై గల చర్మము ఈ విధముగా మారింది.

హుజూర్ అన్వర్ ఇలా తెల్పిరి: అబూ ఖాలిద్ ఇలా తెల్పినాడు: ఒకరోజు మేము మస్జిద్‌లో కూర్చొని ఉన్నాము. హజ్రత్ ఖబ్బాబ్ వచ్చి, మౌనంగా కూర్చున్నారు. వారిని చూసి ప్రజలు మీ మిత్రులు మీ వద్ద ప్రోగు అవుచున్నారు. వారికి కొన్ని మంచి మాటలు చెప్పండి లేదా కొన్ని ఆదేశాలు ఇవ్వండి అని కోరినారు. అందుకు హజ్రత్ ఖబ్బాబ్ వారికి నేను ఏ విషయాన్ని ఆదేశించను?, బహుశా నేను ఆచరించని ఏదేని విషయంలోనైనా ఆదేశించవచ్చును కదా? అని తెలియజేశారు. వారికి దేవుని పట్ల ఉన్నటు వంటి భక్తి, నిష్ఠాపరతల ప్రామాణికము ఇది.

తారీఖ్ ఇలా ఉల్లేఖించాడు: రసూలుల్లాహ్ సల్లల్లాహ్ అలైహి వసల్లం గారి అనుచరుల ఒక బృందం హజ్రత్ ఖబ్బాబ్‌ను పరామర్శించుటకు వెళ్ళింది. వారు హజ్రత్ ఖబ్బాబ్‌తో ఇలా అన్నారు: ఓ అబూ అబ్దుల్లాహ్! నీవు సంతోషించుము. నీవు నీ సోదరుల వద్దకు స్వర్గంలో ఉన్నత స్థాయికి చేరుకుంటావు. అందుకు హజ్రత్ ఖబ్బాబ్ మీరు నా వద్ద నాకంటే ముందు గతించిన సోదరులను గూర్చి మాట్లాడుచున్నారా? అని అడిగిరి. వారు వారి ఎలాంటి ప్రతిఫలములను పొందకుండానే ఈ ప్రపంచము నుండి వెళ్ళిపోయారు. కాని వారి తరువాత కూడ మేము ఇక్కడ చాలా కాలం జీవించే యున్నాము. బహుశా మేము గతంలో చేసిన పుణ్యకార్యములకు ఇవే ప్రతిఫలాలు కావచ్చును అని చివరికి వేటిని గూర్చి మేము భయపడేవారమో వాటిని మేము ఈ ప్రపంచములోనే పొందాము కూడ. మాకు లభించిన ఈ ప్రాపంచికత వలన మాకు ఇక్కడే ప్రతిఫలము లభించిందనే భయం మాలో కల్గింది. హజ్రత్ ఖబ్బాబ్‌ను చాలా కాలం వరకు జబ్బు బాధను అనుభవించారు.

హజ్రత్ ఖబ్బాబ్ మరల ఇలా తెల్పిరి: మేము దైవ ప్రవక్త సల్లల్లాహు అలైహి వసల్లంతో కలసి ప్రస్థానం చేశాము. మేము కేవలం అల్లాహ్ తాలా ప్రీతినే ఆశించేవారము. మా ప్రతిఫలముల బాధ్యత అల్లాహ్‌కే అప్పగించాము. మాలో కొందరు మృతి చెందారు. వారు తమ ప్రతిఫలములలో ఏ మాత్రం రుచి చూడలేదు. వారిలో హజ్రత్ ముస్అబ్ బిన్ ఉమైర్ కూడ ఉన్నారు. మాలో కొందరికి వారి ప్రతిఫలాలు అందుబాటులోకి వచ్చాయి. వారు వాటిని ఆరగించసాగారు. హజ్రత్ ముస్అబ్ ఉహద్ యుద్ధంలో మృతి చెందినారు. ఆ సమయంలో మాకు కేవలం ఒకే ఒక దుప్పటి లభించినది. దాని ద్వారనే మేము వారిని సమాధి చేశాము. మేము వారి తలను కప్పివేయగా, వారి కాళ్ళు కనిపించేవి, వారి కాళ్ళను కప్పివేయగా వారి తల కనిపించేది. రసూలుల్లాహ్ సల్లల్లాహు అలైహి వసల్లం ఆదేశం మేరకు మేము దుప్పటితో వారి తలను కప్పివేశాము. వారి కాళ్ళపై అబ్ఖర్ గడ్డి వేసి వారిని సమాధి చేశాము.

జైద్ బిన్ వహబ్ ఇలా ఉల్లేఖించారు: మేము హజ్రత్ అలీతో కలసి వస్తున్నాము. అప్పుడు వారు సిఫ్ఫైన్ యుద్ధం తరువాత తిరిగి వస్తున్నారు. మేమందరము కూడా నగరానికి చేరుకొని చూసినచో మాకు కుడివైపు 7 సమాధులు కనిపించాయి. హజ్రత్ అలీ రజియల్లాహు అన్హు ఈ సమాధులు ఎవరివి అని ప్రశ్నించిరి. అందుకు ప్రజలు ఓ అమీరుల్ మోమినీన్ ! మీరు సిఫ్ఫైన్ యుద్ధానికి వెళ్ళిన తరువాత హజ్రత్ ఖబ్బాబ్ మృతి చెందారు. వారు మృతి చెందుటకు ముందే తనను కూడా నగరానికి బయట సమాధి చేయాలని వీలునామ వ్రాసారు. అక్కడి ప్రజల సాంప్రదాయమేమనగా, వారి బంధువులు ఎవరైనా చనిపోయినచో వారిని వారి ఇంటి ముందుగాని, లేదా వారి వసారాలో గాని సమాధి చేసుకునేవారు. కాని హజ్రత్ ఖబ్బాబ్ తనను నగర సరిహద్దులో సమాధి

చేయాలని వీలునామ వ్రాసినందున మిగిలిన వారు కూడ నగర సరిహద్దులో సమాధి చేయడం ప్రారంభించారు. హజ్రత్ అలీ ఇట్లనిరి: అల్లాహ్ ఖబ్బాబ్ ను కరుణించుగాకా!. వారు తమ ఇష్టానుసారంగా ఇస్లాంను స్వీకరించారు. ఆ తరువాత వారు విధేయతను ప్రదర్శిస్తూ ప్రస్థానం చేశారు. ఒక యోధుడిగా జీవితాన్ని జీవించారు. శారీరకంగా వారు బాధించబడ్డారు. సత్కార్యములు చేసిన వారి ప్రతిఫలములను అల్లాహ్ తాలా ఎన్నడు వృధా చేయడు. అనగా శారీరకమైన బాధనలు, అనేక జబ్బులను వారు చాలా కాలం అనుభవించారు. మరల హజ్రత్ అలీ ఇట్లనిరి: సత్కార్యములు చేసిన వారి ప్రతిఫలములను అల్లాహ్ ఎన్నడు వృధా చేయడు. హజ్రత్ అలీ ఆ సమాధుల వద్దకు వెళ్ళి ఇలా దుఆ చేశారు: ముసల్మానులలో, విశ్వాసులలో ఇక్కడ ఉన్నటు వంటి మీకు శుభములు కల్గుగాకా!, మీరు ముందుగా వెళ్ళి మా కోసం సులువు మార్గాన్ని సిద్ధం చేయువారు. మేము మీ వెనుకాలే వచ్చి అతి త్వరలో మీమ్ములను కలుసుకొందుము. ఓ అల్లాహ్! మమ్ములను వీరిని మన్నించుము. నీ క్షమాగుణంతో మమ్ములను వీరిని క్షమించుము. పరలోకమును గుర్తు చేసుకొని తమ లెక్కలను సరి చేసుకున్నవారికి శుభము కల్గుగాకా!, వారి అవసరాలను పూర్తి చేయు వాటిపైనే వారు సంతృప్తి చెందుగాకా!, వైభవోపేతుడైన, గౌరవనీయుడైన అల్లాహ్ కు సంతృప్తి కల్పించుగాకా!.

హజ్రత్ అలీ ఇలా అక్కడ దుఆ చేశారు. హజ్రత్ ఖబ్బాబ్ హిజ్రీ 37వ సంవత్సరములో 73 సంవత్సరాల వయస్సులో మృతి చెందారు.

అల్ హందులిల్లాహి నహ్ మదుహు వనస్తతూనుహు వనస్తఘ్ ఫిరుహు వ నూమిను బిహి వన తవక్కలు అలైహి వ నవూజు బిల్లాహి మిన్ ఘరూరి అన్ ఫుసినా వమిన్ సయ్యిఆతి అఅమాలినా మన్ యహ్ ది హిల్లాహు ఫలా ముజిల్ల లహు వమన్ యుజ్ లిల్ హు ఫలా హాదియ లహు వ అష్ హదు అన్ లా ఇలాహ ఇల్లాహు వహ్ దహు లా షరీక లహు వ అష్ హదు అన్న ముహమ్మద్ న్ అబ్ దుహు వ రసూలుహు. ఇబాదల్లాహి రహ్ ముకుముల్లాహి ఇన్నల్లాహు యఅమురు బిల్ అద్లి వల్ ఇహ్ సాని వ ఇయితా ఇజిల్ ఖుర్బా వ యన్ హా అనిల్ ఫహ్ షాఅఇ వల్ మున్ కరి వల్ బఘిఇ యఇజుకుం అల్లకుం తజక్కరూన్ ఫజ్ కురుల్లాహ్ యజ్ కురుకుం వద్ వూ హు యస్తజిబ్ లకుం వల జిక్ రుల్లాహి అక్బర్.

(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

| | |
|-------|-------|
| From, | To, |
| | |
| | |
| | |
| | |